

**పోలీస్ కమీషనర్ కార్యాలయము, విజయవాడ సిటీ**

**పత్రికా ప్రకటన**

**తేదీ.01-02-2022.**

**మైనర్ బాలిక పట్ల అసభ్యంగా ప్రవర్తించిన కేసులో నిందితునికి జైలు శిక్ష మరియు**

**జరిమానా విధించిన న్యాయస్థానం**

విజయవాడ నగర పోలీస్ కమీషనరేట్లోని పటమట పోలీస్ స్టేషన్లో నమోదైన క్రెం.నెం.165/2016 సెక్షన్ 354 ఐ.పి.సి. మరియు 12 ఆఫ్ POCSO Act కేసులో నిందితుడైన విజయవాడ, ఎనికేపాడు, శివాలయం వీధికి చెందిన షేక్ బాజీ(48)పై నేరం రుజువైనందున ది.01.02.2022వ తేదీన కోర్టు ఆఫ్ ది స్పెషల్ జడ్జి ఫర్ ట్రైల్ ఆఫ్ అఫెన్సెస్ అండర్ ప్రొటెక్షన్ ఆఫ్ చైల్డ్ ప్రమ్ సెక్యూవల్ అఫెన్సెస్ యాక్ట్ 2012 కమ్ అడిషినల్ మెట్రోపాలిటన్ సెషన్స్ జడ్జి డా॥ ఎస్.రజినీ గారు నిందితునికి 5 సంవత్సరాలు జైలు శిక్ష మరియు రూ.5,000/- జరిమానా విధిస్తూ తీర్పునివ్వడం జరిగింది.

ఈ కేసుకు సంబంధించి విజయవాడ, పటమట పోలీస్ స్టేషన్ పరిధిలోని ఎనికేపాడు శివాలయం వీధిలో నివాసం వుండే గిడుగు ప్రభ అను ఆమె కూలి పనులు చేసుకుని జీవిస్తుండగా, ఆమెకు ఇద్దరు ఆడపిల్లలు సంతానం కాగా, తన 7 సం॥ల పెద్ద కుమార్తె ఎనికేపాడు గవర్నమెంట్ స్కూల్లో 1వ తరగతి చదువుతుండగా, ది.19.03.2016వ తేదీన సాయంత్రం 4.30 గంటల సమయంలో తన కుమార్తె ఇంటి వద్ద ఆడుకుంటుండగా పై నిందితుడు తన కుమార్తెకు చాక్లెట్ ఇస్తానని నమ్మబలికి సమీపంలోని బాలాజీ అపార్ట్ మెంట్ పైకి తన కుమార్తెను తీసుకుని వెళ్ళగా, తన కుమార్తె కనిపించక పోవడంతో వెతుకుతుండగా బాలాజీ అపార్ట్ మెంట్ మీదకు నిందితుడు తీసుకుని వెళ్ళినట్లు చుట్టు ప్రక్కల వారు చెప్పడంతో వెళ్ళి చూడగా పై నిందితుడు తన కుమార్తెను బట్టలు తీసి అసభ్యకరంగా ప్రవర్తించుచుండగా అది చూసి ఫిర్యాది కేకలు వేయడంతో నిందితుడు అక్కడ నుండి పారి పోవడం జరిగింది.

సదరు జరిగిన సంఘటనపై పటమట పోలీస్ స్టేషన్లో గిడుగు ప్రభ ఇచ్చిన ఫిర్యాదు మేరకు అప్పటి ఎస్.ఐ. శ్రీ వై.ఎస్.రమేష్ గారు కేసు నమోదు చేసి, దర్యాప్తులో భాగంగా నిందితుడు అయిన షేక్ బాజీను ది.23.03.2016వ తేదీన అరెస్ట్ చేసి కోర్టులో హాజరుపర్చడం జరిగింది.

ఈ కేసులో ప్రాసిక్యూషన్ తరుపున స్పెషల్.పి.పి. శ్రీ జి.వి.నారాయణ రెడ్డి గారు, సి.యమ్.ఎస్. ఇన్స్పెక్టర్ మరియు వారి సిబ్బంది పర్యవేక్షణలో 14 మంది సాక్షులను విచారించడం జరిగింది.

-- xx --